

॥ ಶ್ರೀ: ॥

॥ ದತ್ತಪ್ರಾರ್ಥನಾಚತುಷ್ಯಮ್ ॥

ಸಮಸ್ತದೋಷಶೋಷಣಂ ಸ್ವಭಕ್ತಚಿತ್ತತೋಷಣಂ  
 ನಿಜಾಶ್ರಿತಪ್ರಪೋಷಣಂ ಯತೀಶ್ವರಾಗ್ರ್ಯಭೂಷಣಮ್ |  
 ತ್ರಯೀಶಿರೋವಿಭೂಷಣಂ ಪ್ರದರ್ಶಿತಾರ್ಥದೂಷಣಂ  
 ಭಜೇಽತ್ರಿಜಂ ಗತೈಷಣಂ ವಿಭುಂ ವಿಭೂತಿಭೂಷಣಮ್ || ೧

ಸಮಸ್ತಲೋಕಕಾರಣಂ ಸಮಸ್ತಜೀವಧಾರಣಂ  
 ಸಮಸ್ತದುಷ್ಟಮಾರಣಂ ಕುಬುದ್ಧಿಶಕ್ತಿಜಾರಣಮ್ |  
 ಭಜದ್ಭಯಾದ್ರಿದಾರಣಂ ಭಜತ್ಕುಕರ್ಮವಾರಣಂ  
 ಹರಿಂ ಸ್ವಭಕ್ತತಾರಣಂ ನಮಾಮಿ ಸಾಧುಚಾರಣಮ್ || ೨

ನಮಾಮ್ಯಹಂ ಮುದಾಸ್ವದಂ ನಿವಾರಿತಾಖಿಲಾಪದಂ  
 ಸಮಸ್ತದುಃಖಿತಾಪದಂ ಮುನೀಂದ್ರವಂದ್ಯ ತೇ ಪದಮ್ |  
 ಯದಂಚಿತಾತ್ತರಾ ಮದಂ ವಿಹಾಯ ನಿತ್ಯಸಂಮದಂ  
 ಪ್ರಯಾಂತಿ ನೈವ ತೇ ಭಿದಂ ಮುಹುರ್ಭಜಂತಿ ಚಾವಿದಮ್ || ೩

ಪ್ರಸೀದ ಸರ್ವಚೇತನೇ ಪ್ರಸೀದ ಬುದ್ಧಿಚೇತನೇ  
 ಸ್ವಭಕ್ತಹೃನ್ನಿಕೇತನೇ ಸದಾಂಬದುಃಖಶಾತನೇ |  
 ತ್ವಮೇವ ಮೇ ಪ್ರಸೂರ್ಮತಾ ತ್ವಮೇವ ಮೇ ಪ್ರಭೋ ಪಿತಾ  
 ತ್ವಮೇವ ಮೇಽಖಿಲೇಹಿತಾರ್ಥದೋಽಖಿಲಾರ್ಥಿತೋಽವಿತಾ || ೪

ಇತಿ ಶ್ರೀಮದ್ವಾಸುದೇವಾನಂದಸರಸ್ವತೀವಿರಚಿತಂ  
 ದತ್ತಪ್ರಾರ್ಥನಾಚತುಷ್ಯಂ ಸಂಪೂರ್ಣಮ್ ||

